

□ **KUNSILL LOKALI TAS-SLIEMA**
Triq Mons. Depiro,
Tas-Sliema, SLM 2037
MALTA



SLIEMA LOCAL COUNCIL
Triq Mons. Depiro,
Tas-Sliema, SLM 2037.
Malta

Telephone: +356 2133 7633
E: sliema.lc@gov.mt
W: sliemalc.gov.mt/en/

LAQGĦAT TAL-KUNSILL TAS-SLIEMA TAL-GĦAXAR LEĠISLATURA - LAQĦA NUMRU 21

Il-wieġed u għoxrin seduta tal-għaxar leġislatura tal-Kunsill Lokali Tas-Sliema nżammet nhar l-Erbgħa 24 ta' Settembru 2025 fis-6pm ġewwa The Victoria Hotel, Triq Gorg Borg Olivier, Tas-Sliema.

PREŻENTI

John Pillow	Sindku
Anton Debono	Viċi Sindku
Joe Aquilina	Kunsillier
Emmanuel Borg	Kunsillier
Ryan Borg	Kunsillier
Jacqueline Higgins	Kunsilliera
Vivienne Galea Pace	Kunsilliera
John Dougall	Kunsillier
Kevin Wain	Kunsillier
David Soler	Kunsillier
Wallace Baldacchino	Kunsillier

ASSENTI B'APPOLOGIJA
(Skont Ordni Permanenti 14A (3))

David Muscat	Kunsillier
Zack Zammit	Kunsillier

ASSENTI

UFFIĊĠALI PREŻENTI

Pierre P Portelli	Segretarju Eżekuttiv
Stefania Friggieri	Assistant Principal

Is-Seduta bdiet b'din l-Aġenda fis-6:25pm:

21.1 Qari tal-ittri ta' apologiġi;

21.2 Kunsiderazzjoni u Approvazzjoni tal-Minuti 20;

21.3 Komunikazzjoni mis-Sindku;

21.4 Twegibiet għall-Mistoqsijiet tal-Kunsilliera;

21.5 Approvazzjoni ta' QR 2 (April sa Gunju 2025)

21.6 Tiġdid għall-Karti tal-Indentita`

21.7 Aċċess għall-baħar – Żoni Pubbliċi

21.8 Kunsiderazzjoni u Approvazzjoni tar-Rapporti tal-laqqgħat ta' Kumitati u/jew Sotto Kumitati;

21.9 Kunsiderazzjoni u Approvazzjoni tal-iskeda tal-pagamenti;

21.10 Mozzjonijiet;

21.11 Tmiem tal-laqqgħa u data tas-seduta li jmiss

21.1 QARI TAL-ITTRI TA' APOLOGIĠI

20.1.1 Il-Kunsill irċieva ittra ta' apologiġa mingħand il-kunsillieri D Muscat u Z Zammit

21.2 KUNSIDERAZZJONI U APPROVAZZJONI TAL-MINUTI 18 u 19

21.2.1 Is-Sindku ressaq il-minuti tal-laqqgħat numri 20 għall-approvazzjoni tal-Kunsillieri preżenti.

Kien hemm numru ta' korrezzjonijiet għal minuti tal-aħħar laqqgħa mingħand il-kunsillier R Borg.

Il-kunsillier E Borg ippropona l-approvazzjoni tal-minuti hekk kif korretti u kien s-sekondat mill-kunsillier R Borg.

21.3 KOMUNIKAZZJONI MIS-SINDKU

21.3.1 Project Green:

Qed li jsir laqgħa ta' kordinament ma' Project Green, biex jibda l-proġett ta' twaħħil ta' siġar u pjanti varji bejn il-Fortizza u t-Torri, kif ukoll xogħol ta' rrigazzjoni, kif ukoll il-fanali kollha ser isiru mill-ġdid mill-Enemalta.

21.3.2 Proġett tar-Riġenerazzjoni ta' GBD:

- Is-Sindku spjega s-sitwazzjoni tal-proġett Gnien Bonello Dupuis u informa li għad fadal x'jasal bħal bankijiet, bins u mistenni li jasslu minn barra fil-15 t'Ottubru, pero jkun għad fadal jasslu l-bankijiet tas-sand pit area.
- Saret diskussjoni jekk il-ftuħ għal dan il-proġett għandux isir nhar il-Ħadd 26 t'Ottubru 2025 u ma jkunx komplut jew jistenna sakemm jasal kollox. Is-Segretarju Eżekuttiv informa li d-data diġa se tkun inbiddlet tlett darbiet u jkun sar *commitment* ma diversi parteċipanti għall-ftuħ.
- Kien hemm qbil li l-Kunsill għandu jikteb lill-kuntrattur biex jagħtina garanzija li l-materjal jasal sal-15 t'Ottubru, 2025.
- Kien hemm qbil li f'kaz ikollna l-konferma ta' dan, il-ftuħ isir fis-26 t'Ottubru, 2025.

21.3.4 Toroq u Bankini:

- Is-Sindku informa li xogħol għaddej fi triq il-Karmnu u triq Ġafar u għad fadal li jsir xogħol ta' bankini u tarmac. Ix-xogħol fi triq il-Karmnu kellu jjeqaf matul il-ġimgħa minħabba l-iskola u dan ser jiġi diskuss fid-dettal il-pjan tax-ħidma flimkien ma dawk kollha involuti.

21.3.5 Proġett ta' Ferro Bay:

Is-Sindku informa li inbeda x-xogħol u għandu jieħu madwar sitt xhur.

21.3.6 Kuntratt tat-Tindif MOU:

- Il-Viċi Sindku informa li kien hemm xi tibdil żgħir fl-MOU l-ftehim wasal biex jiġi ffirmat. Se jkollna għad-dispozzizzjoni għaxar kenniesa u tnejn oħra għall-emergenzi li jinqalgħu mal-ġurnata. Kull kennies se jkollu ż-żona tiegħu.

21.3.7 Xogħol mill-WSC:

- Water Services – New Connections fi triq (Gianni Bencini etc. Is-Sindku informa li se jinbiddu xi mains tal-ilma min-naħa tal WSC fit-toroq Ganni Bencini, Viani u Moroni u Sajjan Lane. Informa li talab garanzija bil-miktub biex wara li jitlestax x-xogħol Sqaq Sajjan tiġi pavimentar kif inhi preżenti.

21.3.8 Tighe Sea Front:

- Is-Sindku informa li inqalgħet il-bankina u kif ilestu jgħaddu l-cable u jitwaħħlu l-fanali. Ix-Xogħol qed isir bejn erba entitajiet. Fortina jagħtu l-membraine, MTA u IM bix-xogħlijiet ul-kunsill bil-materjal.

21.4 TWEĠIBIET GĦALL-MISTOQSIJET TAL-KUNSILLIERA

21.4.1 Is-Seg. Ezek. ikkomunika dan li-gej lill-kunsillieri preżenti:

- **Clean Up:** Is-Seg. Ezek. informa li kien hemm konkorenza tajba ħafna għal clean up tas-Sibt 20 ta' Settembru 2025. Kien hemm talba li din issir aktar ta' spiss u ġie ssuġerit li dawn it-tip ta' *Clean ups* isiru kull tlett jew erba' xhur.

- 21.4.2
- Il-Viċi Sindku issuggerixxa li jistgħu isiru f'żoni interni wkoll biex mhux dejjem isiru fl-*outskirts*. Kien hemm qbil dwar dan.

Attivita' San Tarcisju:

- Is-Seg. Ezek. informa li kien hemm attendenza tajba għal din l-attività u r-ringrazzja lill-Kunsillier Z. Zammit għall-hidma tiegħu.
- Il-Viċi Sindku irrimarka li wara l-isjegazzjoni li tah is-Seg. Ezek. huwa fhemm li l-Festa ta' San Tarcisju hija festa sekondarja tal-Parroċċa ta' San Girgor il-Kbir.

21.4.3 **Aġġustament ta' Fondi:**

- Is-Seg. Ezek. informa li hemm bżonn tigi *minuted* li dawn se jintużaw għal *rubber carpet* għal *playground* tat-Torri kif kien diġa deċiż f'laqgħa oħra.
Kien hemm qbil unanimu mill-kunsillieri preżenti dwar din id-deċiżjoni.

21.4.4 **Refurbishment Uffiċċju:**

- Is-Seg. Ezek. informa li f'Ottubru se jtkompla *refurbishment* fl-uffiċċju, u se jinqala l-parti mill-uffiċċju tas-Sindku u SE sal-uffiċċji tal-Amministrazzjoni. Informa wkoll kif se tkun l-istruttura tal-hidma lfejn l-istaff se jkun qed jaħdem jew *remotely* jew *mil-board room*. Għal dan il-fatt se jkollna nkomplu nikru sala għal-laqqgħat tal-Kunsill sal-aħħar tas-sena jew sakemm jitlesta x-xogħol. Il-pjan huwa li sa l-aħħar ta' din is-sena jitlesta x-xogħol.

Il-Kunsillier W. Baldacchino gie skuzat li jitleq fit-20.39

Bord ta' Evalwazzjoni tat-tenders:

- 21.4.5 Is-Seg. Ezek. talab li hemm bżonn ta' tlett membri biex ikunu parti mill-Bord ta' Evalwazzjoni ta' żewġ tenders:
- **Tender Street Maintenance** – Kien hemm qbil li l-membri jkunu l-Vici Sindku u l-kunsilliera J. Aquilina u E. Borg
 - **Tender Road Markings** – Kien hemm qbil li l-membri jkunu l-Vici Sindku u l-kunsilliera J. Aquilina u V. Galea Pace
- 21.4.6 Il-Kunsilliera J Higgans issuggerit li f'hafna żoni tal-għawm, il-kunsill għandu jinstalla numru ta' cigarette bins u bins oħrajn sabiex in-nies jarmu f'kontenituri apposta. Staqsiet ukoll jekk il-kunsill jista' ikellem l-MTA sabiex jitwaħħlu iktar slielen apposta għall-użu ta' l-anzjani kif ukoll *wooden pathways* speċjali fejn jimxu l-anzjani biex ma jżolqux.
- Komplet tghid li fit-19 ta' Novembru ser jiġi organizzat talk fuq is-Saħħa Mentali.
 - Saqsiet jekk il-kunsill jista' jissieheb bħala membru tan-network tal-kunsilli ta' l-UE.
- 21.4.8 Is-Seg. Ezek. Informa lill-kunsillieri preżenti li kellu jitwaqqa t-tender għall-għażla tal-perit tan-niċċe li qadt fadal biex jiġu restawrati, peress li kien hemm problem fl-evalwazzjoni u dan kien ilu li ġie ppublikat iktar minn sena u nofs. Għaldaqstant saqsa lill-kunsillieri preżenti jekk kienx hemm qbil sabiex jitwaqqa' dan it-tender u jinħareġ wieħed ġdid:
Kien hemm qbil unanimu mill-kunsillieri preżenti.
- 21.4.9 Is-Seg. Ezek. Informa lill-kunsillieri preżenti li din il-ġimgħa ġie iffirmat il-kuntratt tat-tender tal-*bulky refuse*.

- 21.5.1 Ġie mressaq għall-approvazzjoni tal-kunsillieri preżenti tar-rapport tal-QR2.
Kien hemm qbil unanimu mill-kunsillieri preżenti

21.6 TIĠDID GĦALL-KARTI TAL-IDENTITA`

- 21.6.1 Is-Sindku spjega li kellu komunikazzjoni mas-Sur Mario Fava (President tal-AKL) fejn spjegalu li bħalissa fl-uffiċċju tal-KL m'hemmx post sabiex nilqgħu iktar niex sabiex joffru dan is-servizz lir-residenti. Qal li ser jerġa jitlob laqgħa għal ħabta tax-xahar ta' Frar sabiex isiru l-arranġamenti neċessarji.

21.7 AĊĊESS GĦALL-BAĦAR – ŻONI PUBBLIĊI

- 21.7.1 Il-Kunsillier R Borg spjega li kif spjegat il-kunsilliera J Higgins qabel, hemm rapporti minn anzjani li ma jistgħux jaċċessaw il-baħar u qed jitolbu l-KL biex jjeħu xi tip ta' azzjoni. Kompla jgħid li huwa jemmen, li b'investiment żgħir mill-KL fi pjattaformi tal-injam f'ċertu bajjijiet li huma l-iktar iffrekwentati mill-anzjani Slimiżi.
Il-Kunsillier R Borg spjega li kien hemm anzjani li weggaw u b'daqxejn investiment nistaw nipprevjenu xi korriment jew tbatija.

R Borg, staqsa lill-kunsillieri preżenti jekk jaqblux li għandhom jintużaw fondi tal-KL sabiex isiru dawn il-pjattaformi tal-injam.

- Is-Sindku rrimarka li l-KL qatt ma beża' jonfoq il-flus. Għaldaqstant hu qal li jrid isir komunikazzjoni mal-MTA u CleanMalta sabiex dan isir, bi spejjeż koperti mill-KL.
- Il-kunsillier J Aquilina saħaq li l-kunsillier R Borg m'għandux jibqa jinsisti sabiex jittieħed vot dwar dak li ippropona, għaliex iħoss li dan qed isir sabiex, jekk jintilef il-vot, R Borg ikun jista' jgħid li dak li ppropona għall-anzjani Slimiżi ma ġiex aċċettat mill-KL.
- Il-kunsillier R Borg irribatta billi jgħid li kull darba li ressaq proposta fil-KL dan qatt ma ġiet aċċettata u din il proposta la hija politika u lanqas hija ta detriment. Fl-aħħar minn l-aħħar kullhadd għandu jjeħu responsabilita' tal-vot li jjeħu.
Il-kunsillier R Borg ma f'hemx ghala Il-kunsillier J Aquilina kien daqsekk kontra ax anzjani kienu ser igawdu minn din il-

proposta. Li jittieħed vot hija prerogattiva ta' kull kunsillier u mux l-ewwel darba li saret minn kunsilliera oħra.

- Il-Viċi Sindku qal li jrid isir komunikazzjoni mal-MTA u CleanMalta sabiex dan isir, bi spejjeż koperti mill-KL u dawn l-entitajiet jieħdu r-responsabbiltà tat-twaħħil, żarmar u irfieħ ta' dawn il-pjattaformi tal-injam.
- Il-kompromess tal-Viċi Sindku kien kompromess positiv u ġie appoġġat mil-kunsillier R Borg. Dan il-kompromess ġie aċċettat unanimament mill-Kunsillieri preżenti.
- Il-kunsillier J Aquilina ssuġerixxa biex isir *audit* tal-bajjiet fejn għandhom isiru l-pjattaformi tal-injam u ssir komunikazzjoni mal-entitajiet governattivi responabbli sitt xhur qabel l-istaġun tas-sajf biex isir dan l-intervent.

21.8 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI;

21.8.1 Ma kien hemm l-ebda rapport ipprezentati waqt il-laqgħa

21.9 KUNSIDERAZZJONI U APPROVAZZJONI TAL-ISKEDA TAL-PAGAMENTI;

21.9.1 Is-Sindku ressaq l-iskeda tal-pagamenti għall-approvazzjoni tal-Kunsill.

Il-kunsillier D Soler ippropona l-approvazzjoni tal-pagamenti u l-kunsillier J Higgans is-sekondat.

21.10 MOZZJONIJIET

21.10.1 Ma kien hemm l-ebda talba biex tiġi imressqa mozzjoni.

21.11 TMIEM TAL-LAQGħA U DATA TAS-SEDUTA LI JMISS

21.11.1 Is-seduta ntemmet fit-9:10pm.

Laqgħa oħra ġiet imsejħa għal nhar l-Erbgħa 24 ta' Settembru
2025 fis-6pm.

Minuti approvati llum: **21 ta' Ottubru 2025**

John Pillow

Sindku

Pierre P Portelli

Segretarju Eżekuttiv